

# 1 Jọn

## *Okwu nke ndu*

<sup>1</sup> Ihe anyị na-edere unu banyere ya bụ ihe ahụ na-adịrị site na mmalite, nke anyị nūrụ, nke anyị jikwa anya anyị hụ, nke anyị lekwasịrị anya, na nke aka anyị metūrū. Anyị na-ekwu ihe banyere Okwu nke ndu ahụ. <sup>2</sup> Ndu ahụ pụtara ihe. Anyị ahụla ya ma gbaakwa ama banyere ya. Ya mere, ihe anyị na-ekwu okwu ya, na ihe anyị na-akọrọ unu bụ banyere ndu ebighị ebi ahụ nke ya na Nna nọ na mbụ; nke e mere ka ọ pụta ihè nye anyị. <sup>3</sup> Anyị na-ekwusara unu ihe anyị hūrū na nke anyị nūrū, ka unu soro anyị nwee nnwekọ. N'ezie nnwekọ anyị bụ nke anyị na Nna na nke Ọkpara ya bụ Jisọs Kraịst, na-enwekọ. <sup>4</sup> Anyị na-edere unu ihe ndị a n'ihì ime ka ọnụ anyị zuo oke.

## *Ìhè na Ọchịchiri*

<sup>5</sup> Nke a bụ ozi ahụ anyị nūrū site n'aka ya, nke anyị na-ekwusakwara unu. Chineke bụ ìhè, ọchịchiri ọbụla adighikwa n'ime ya. <sup>6</sup> Ya mere ọ būrū na anyị asị na anyị na ya nọ n'ezì nnwekọ ma na-ebi n'ime ọchịchiri, ọ bụ okwu ugha ka anyị na-ekwu. Eziokwu ahụ adighikwa n'ime anyị. <sup>7</sup> Ma ọ būrū na anyị na-ebi ndu anyị n'ìhè, dị ka ya onwe ya si nọ n'ìhè, mgbe ahụ anyị na ibe anyị na-enwe ezi nnwekọ. Ọbara Jisọs bụ Ọkpara ya na-asachapụkwa anyị mmehie anyị niile.

<sup>8</sup> Ma ọ bụrụ na anyị asị na anyị adighi eme mmehie, anyị na-eduhie onwe anyị, na-ajukwa inabata eziokwu ahụ n'ime anyị. <sup>9</sup> Ma ọ bụrụ na anyị ekwuputa mmehie anyị, onye ahụ kwesiri ntukwasị obi na onye ezi omume, ọ ga-agbaghara anyị mmehie anyị niile, sachapukwa anyị site n'ajọ omume anyị niile. <sup>10</sup> Ọ bụrụ na anyị asị na anyị emeghi mmehie ọbụla, anyị na-akpọ ya onye na-ekwu okwu ụgha, okwu ya enwekwaghị ọnọdụ n'ime anyị.

## 2

<sup>1</sup> Ezi ụmuntakiri m, ana m edere unu ihe ndi a ka unu ghara imehie. Ma ọ bụrụ na onye ọbụla emehie, anyị nwere onye na-ekwuchite ọnu anyị n'ihu Nna ahụ. Ọ bụ Jisọs Kraịst, Onye ezi omume ahụ. <sup>2</sup> Ọ bụ onye jiri onwe ya chụọ aja n'ihu ikpuchiri anyị mmehie anyị, ma ọ bughị naanị n'ihu mmehie anyị, ọ bụkwa n'ihu mmehie ụwa niile.

### *Ịhunanya na Ikpọ asị*

<sup>3</sup> Otu a ka anyị si amata na anyị maara onye ọ bụ, ma ọ bụrụ na anyị erube isi nye iwu ya niile. <sup>4</sup> Onye ahụ na-ekwu si, "Amaara m ya," ma ọ dighi eme ihe o nyere n'iwu bụ onye okwu ụgha, eziokwu ahụ adighikwa n'ime ya. <sup>5</sup> Ma ọ bụrụ na onye ọbụla na-erube isi n'okwu ya, n'ezie, ihunanya Chineke bụ ihe emere ka o zuo oke n'ime ya. Ọ bụ otu a ka anyị si amata na anyị nọ n'ime ya. <sup>6</sup> Onye ọbụla na-ekwu na ya bi n'ime ya kwesiri ibi ndụ dika ya.

<sup>7</sup> Ndi enyi m hụrụ n'anya, anaghị m edere unu ihe gbasara iwu ọhụrụ, kama ọ bụ otu iwu ochie ahụ, nke na-adị site na mbụ. Iwu ochie a bụ nke e ziri unu ozi banyere ya. <sup>8</sup> Ma otu ọ dị, ana m edere unu iwu ọhụrụ, nke bụ eziokwu n'ime ya na n'ime unu. N'ihì na ọchịchiri na-agafe, ezi ihè ebidola ichawaputa.

<sup>9</sup> Onye ọbụla na-asị na ya nọ n'ihè ma na-akpọ nwanna ya asị, na-anọ n'ọchịchiri ruo ugbo a.

<sup>10</sup> Onye ọbụla na-ahụ nwanna ya n'anya na-ebi n'ime ihe ahụ ọ dịkwaghị ihè dị n'ime onye dị otu a bụ nke ga-eme ya ka ọ sụọ ngongọ.

<sup>11</sup> Ma onye ọbụla na-akpọ nwanna ya asị nọ n'ọchịchiri, na-ejegharikwa n'ime ọchịchiri; ọ maghị ebe ọ na-aga n'ihì na ọchịchiri ahụ emeela ka o kpuo isì.

*The mere e jiri dee ihe ndi a*

<sup>12</sup> Ana m edere unu ihe ndi a ụmuntakiri m n'ihì na a gbagharala unu mmehie niile site n'aha ya.

<sup>13</sup> Ana m edere unu ndi bụ nna ihe ndi a, n'ihì na unu maara onye ahụ na-adị site na mbụ.

Ana m edere unu ụmụ okorobia,  
n'ihì na unu emeriela ajọ onye ahụ.

<sup>14</sup> Ana m edere unu ụmuntakiri,  
n'ihì na unu maara nna ahụ.

Ana m edere unu ndi nna,  
n'ihì na unu maara onye ahụ na-adị site na mbụ.

Ana m edere unu ụmụ okorobia,  
n'ihì na unu siri ike,

okwu Chineke na-ebikwa n'ime unu,  
unu emeriekwala ajọ onye ahụ.

### *Unu ahụla ụwa n'anya*

<sup>15</sup> Kwụsịnụ ihu ụwa n'anya, ya na ihe niile dị n'ụwa. Ọ bụrụ na onye ọbụla ahụ ụwa n'anya ihunanya nke Nna adighi n'ime ya. <sup>16</sup> N'ihina ihe niile dị n'ụwa, ihe ndi ahụ niile anụ ahụ anyi, na anya anyi na-achọ, ya na inya isi mmadu banyere ihe o bu na ihe o nwere, esiteghi n'ebe Nna no, kama ha sitere n'ụwa. <sup>17</sup> Ụwa na ọchichọ ojọọ ya niile na-agafe agafe, ma onye ahụ na-eme uche Chineke ga-adị ndu ruo mgbe ebighi ebi.

### *Onye iro Kraist*

<sup>18</sup> Ụmu m, nke a bu oge awa nke ikpeazu. Dika unu nuru na otu onye na-emegide Kraist na-abia, o buladi ugbo a, otutu ndi na-emegide Kraist abiala. Otu a ka anyi si amata na o bu oge awa nke ikpeazu. <sup>19</sup> Ha si n'etiti anyi puo, ma ha abughi ndi nke anyi n'ezie. N'ihina a si na anyi na ha bu otu, ha gaara aga n'ihu soro anyi nodu. Ma opupu ha puru na-egosi na o dighi onye n'ime ha sonyere anyi.

<sup>20</sup> Ma unu nwere otite mmanu sitere n'Onye Nso ahụ, unu niile matakwarara ihe niile. <sup>21</sup> Ya mere, anaghi m edegara unu akwukwo a dika ndi na-amaghi eziokwu kama n'ihina unu maara ya na n'ihina o dighi okwu ugha obula na-esi n'eziokwu ahụ aputa. <sup>22</sup> Onye bu onye okwu ugha? O bu onye ahụ na-asị na Jisọs abughi Kraist ahụ. Onye di otu a bu onye na-emegide Kraist, n'ihina o nabataghi Nna ahụ

na Ọkpara ya. <sup>23</sup> Onye ọbụla juru Ọkpara ahụ enwekwaghị Nna ahụ; ma onye ọbụla nabatara Ọkpara ahụ nwekwara Nna ahụ.

<sup>24</sup> Hụnu na ihe unu nuru site na mmalite na-anogide n'ime unu. O buru na ihe unu nuru na mbido ebiri n'ime unu, unu ga-anogide n'ime Ọkpara ahụ na n'ime Nna ahụ. <sup>25</sup> Ihe o kwere anyi na nkwa bu nke a, ndu ebighi ebi.

<sup>26</sup> Ana m edere unu ihe ndi a banyere ndi ahụ na-agbalị iduhie unu. <sup>27</sup> Ma unu onwe unu, otite mmanu ahụ unu natara n'aka ya na-anogide n'ime unu, n'ihhi nke a, onye ozizi ozo adighi unu mkpa. Dika otite mmanu ya na-ezi unu ihe banyere ihe niile, burukwa eziokwu, o bughị okwu ugha. Ya mere, dika o zikwara unu, na-anogidenu n'ime ya.

### *Umụ Chineke*

<sup>28</sup> Ugbo a umuntakiri m, nogidesienu ike n'ime ya, ka o ga-abu mgbe e mere ka o puta ihè, anyi ga-abu ndi obi siri ike, ndi ihere na-agaghị eme, n'ihu ya mgbe o biara.

<sup>29</sup> O buru na unu matara na o bu onye ezi omume, unu maara na onye ọbụla nke na-eme ihe ziri ezi bu onye a muru site na ya.

## 3

### *Ibi ndu di ka umu Kraist*

<sup>1</sup> Lee udi oke ihunanya nke Nna ahụ nwere n'ebe anyi no, na-aga akpo anyi umu Chineke. N'ezie, nke a bu ihe anyi bu. Ihe mere na uwa amaghị anyi bu n'ihhi na o maghi ya. <sup>2</sup> Ndi huru n'anya, ugbo a anyi aburu la umu Chineke. O bu

ezie na anyị enweghị ike ighọta ihe onọdu anyị ga-abụ n'oge dị n'ihu, ma anyị maara nke ọma na mgbe a ga-eme ka ọ pụta ihè, a ga-emekwa ka anyị bụrụ ndị yiri ya, n'ihu na anyị ga-ahụ ya dika ọ dị. <sup>3</sup> Onye ọbụla nwere olileanya dị otu a kwesiri idebe onwe ya ọcha, dị ka ya onwe ya dị ọcha.

<sup>4</sup> Onye ọbụla na-eme mmehie na-emebi iwu. N'ezie mmehie bụ mmehie iwu. <sup>5</sup> Unu maara na e mere ka ọ pụta ihè iwepụ mmehie. Ọ dīkwaghị mmehie ọbụla dị n'ime ya. <sup>6</sup> Onye ọbụla na-anogide n'ime ya adighi ebi ndu ime mmehie, onye ọbụla nke na-ebi ndu mmehie ahubeghi ya anya mgbe ọbụla, ọ matabekwaghị ya.

<sup>7</sup> Ezigbo umu m, unu ekwela ka onye ọbụla duhie unu, onye ọbụla na-eme ezi ihe bụ onye ezi omume dị ka ya onwe ya bụ onye ezi omume. <sup>8</sup> Onye ọbụla na-eme mmehie bụ nwa ekwensu, n'ihu na ekwensu bụ onye mmehie site na mmalite. Ihe mere Okpara Chineke jiri pụta ihè bụ ka ọ laa ọrụ niile nke ekwensu n'iyi. <sup>9</sup> Onye a mụrụ site na Chineke adighi anogide na-eme mmehie, n'ihu na mkpuru Chineke na-anogide n'ime ya, ha enweghị ike inogide na-eme mmehie, n'ihu na a mụrụ ha site na Chineke. <sup>10</sup> Otu a ka anyị si amata ndị bụ umu Chineke, na ndị bụ umu ekwensu: Onye ọbụla na-adighi eme ihe ziri ezi abughị nwa Chineke, otu a ka ọ dīkwa onye na-adighi ahụ umunna ha n'anya.

### *Hụ mmadu ibe gi n'anya*

<sup>11</sup> N'ihu na nke a bụ ozi ahụ unu nuru site na mmalite, ka anyị hurita onwe anyị n'anya.

<sup>12</sup> Ka anyị hapụ ịdị ka Ken, onye bụ nke ajọ onye ahụ, na onye gburu nwanne ya. Gịnị mere o ji gbuo ya? O bụ n'ihị na ọrụ ya jọrọ njọ, ma nke nwanne ya ziri ezi. <sup>13</sup> Ka ọ gharakwa iju unu anya ụmụna m, na ụwa kpọrọ unu asị. <sup>14</sup> Anyị matara na anyị esitela n'ọnwụ baa na ndụ n'ihị na anyị na-ahụ ụmụna\* anyị n'anya. Onye ọbụla na-adighị ahụ ibe ya n'anya na-anogide n'ọnwụ. <sup>15</sup> Onye ọbụla na-akpọ nwanna ya asị bụ ogbu mmadụ, unu matakwarara na o nweghị onye ọbụla bụ ogbu mmadụ nwere ndụ ebighị ebi n'ime ya.

<sup>16</sup> O bụ otu a ka anyị si mata ihe bụ ịhụnanya, na Jisọs togboro ndụ ya n'ihị anyị. Anyị kwesikwara itogbo ndụ anyị n'ihị ụmụna anyị. <sup>17</sup> O buru na onye ọbụla nwere akụ nke ụwa, ahụ nwanna ya ka ọ nọ na mkpa ma o nweghị obi ebere n'ebe ọ nọ, olee otu ịhụnanya Chineke si dirị n'ime ya? <sup>18</sup> Ụmuntakiri m, ka ịhụnanya anyị ghara ibụ naanị n'egbugbere ọnu maọbụ nke okwu efu, kama ka ọ buru nke sitere n'eziokwu nakwa n'omume anyị.

<sup>19</sup> Anyị ga-esitekwa na nke a mata na anyị bụ ndị nke eziokwu ahụ ma matakwa otu anyị ga-esi mee ka obi anyị kwenye n'ihu ya. <sup>20</sup> N'ihị na ọ buru na obi anyị amaa anyị ikpe, Chineke di ukwu karịa obi anyị, ọ mazukwara ihe niile. <sup>21</sup> Ndị m huru n'anya, ọ buru na obi anyị amaghị anyị ikpe, anyị nwere nkwuwa okwu n'ihu Chineke <sup>22</sup> na-anatakwa ya ihe ọbụla anyị

---

\* **3:14** 3:14 Maọbụ, anyị na-ahurita onwe anyị n'anya

riọrọ n'ihì na anyị na-erube isi n'iwu ya, na-emekwa ihe na-atọ ya uto. <sup>23</sup> Nke a bukwa iwu ya: ka anyị kwere n'aha Okpara ya Jisọs Kraịst, ya na ihurita ibe anyị n'anya dika o nyere anyị n'iwu. <sup>24</sup> Ndi niile na-erube isi nye iwu ya na-anogidesikwa ike n'ime ya, ya onwe ya na-anogidesikwa ike n'ime ndi ahụ! Otu a ka anyị si mara na o na-anogidesike n'ime anyị: O bu site na Mmuọ nke o nyere anyị.

## 4

### *Nwaputa mmuọ niile*

<sup>1</sup> Ndi enyi m huru n'anya, unu ekwenyela okwu mmuọ niile, kama nwaleenu mmuọ niile ahụ i mata ma ha si na Chineke, n'ihì na otutu ndi amuma ugha apuola baa n'ime uwa. <sup>2</sup> Otu a ka unu ga-esi mata Mmuọ nke Chineke: Mmuọ obula nke na-ekwuputa na Jisọs Kraịst abiala n'anụ ahụ sitere na Chineke. <sup>3</sup> Ma mmuọ obula nke na-adighi ekwuputa Jisọs esiteghi na Chineke, mmuọ di otu a bu nke onye ahụ na-emegide Kraịst nke unu nuru na o ga-abia, ma ugbu a o biala n'ụwa.

<sup>4</sup> Umuntakiri m, unu bu ndi sitere na Chineke, unu emerikwala ha n'ihì na onye ahụ nke bi n'ime unu di ukwu karịa onye ahụ no n'ime uwa. <sup>5</sup> N'ihì na ndi a si n'ime uwa puta. Ya mere, ihe ha na-ekwu okwu ya bu naani ihe banyere uwa. Uwa na-anakwa ha nti. <sup>6</sup> Anyi sitere na Chineke, onye obula maara Chineke na-ege anyi nti, ma onye obula na-esiteghi na



Chineke anaghị ege anyị ntị. O bụ otu a ka anyị si amata mmụọ eziokwu na mmụọ nke okwu ụgha.

### *Chineke bụ ihunanya*

<sup>7</sup> Ndi m hụrụ n'anya, o kwesiri ka anyị hụrịta onwe anyị n'anya, n'ihị na ihunanya na-esi n'ebe Chineke nọ abia. Onye oḅula nwere ihunanya bụ onye amuru site na Chineke, o makwara Chineke. <sup>8</sup> Onye na-enweghị ihunanya amaghị Chineke, n'ihị na Chineke bụ ihunanya. <sup>9</sup> E siri otu a mee ka ihunanya Chineke n'ebe anyị nọ pụta ihè: Chineke zitere naanị otu Okpara ya n'ụwa ka anyị nwee ndụ site na ya. <sup>10</sup> Nke a bụ ihe a na-akpọ ihunanya, o bughị na anyị hụrụ Chineke n'anya kama na o hụrụ anyị n'anya ma zite Okpara ya dika aja nke juru ya obi maka mmehie niile anyị. <sup>11</sup> Ndi m hụrụ n'anya, ebe o bụ na Chineke si otu a hụ anyị n'anya, anyị kwesiri ihurita onwe anyị n'anya. <sup>12</sup> O nwebeghị mgbe oḅula anyị ji anya anyị hụ Chineke anya, ma o buru na anyị ahụ ibe anyị n'anya, Chineke na-ebi n'ime anyị. A na-emekwa ka ihunanya ya zuo oke n'ime anyị.

<sup>13</sup> O tinyekwala Mmụọ Nso ya n'ime anyị igosi anyị na o bi n'ime anyị, na anyị bikwa n'ime ya. <sup>14</sup> Ma anyị onwe anyị ahula ma na-agbakwa ama na Nna ahụ zitere Okpara ya ka o buru Onye nzoputa nke ụwa. <sup>15</sup> Chineke bi n'ime onye oḅula nke na-ekwuputa na Jisọs bụ Okpara Chineke. Onye di otu a bikwa n'ime Chineke. <sup>16</sup> Anyị maara ma kwerekwa n'ihunanya Chineke nwere n'ebe anyị nọ.

Chineke bụ ihunanya. Onye o bulakwa na-ebi ndụ ihunanya na-anogide n'ime Chineke. Chineke n'onwe ya na-ebinyekwara onye di otu a. <sup>17</sup> N'uzo di otu a, a na-eme ka ihunanya zuo oke n'etiti anyi, ka anyi nwee ike inwe nkquwa okwu n'ubochi ikpe ahụ, n'ih i na dika ya onwe ya di, otu a ka anyi onwe anyi dikwa n'awa nke a. <sup>18</sup> Itụ egwu adighi n'ebe ihunanya di, kama ihunanya zuruoke na-achupu egwu n'ih i na egwu na ntaramahuhu na-aruko oru, onye obula nke na-atu egwu bu onye na-ezubeghi oke n'ihunanya.

<sup>19</sup> Anyi huru ya n'anya n'ih i na o buru uzo hu anyi n'anya. <sup>20</sup> Onye obula na-asi, "Ahuru m Chineke n'anya," ma nogide na-akpo nwanna ya asi, onye ahụ bu onye ugha. N'ih i na o buru na o hugh i nwanna ya n'anya, bu onye o na-ahu anya kwa ubochi, o pughi ihu Chineke n'anya bu onye o na-ahubeghi anya. <sup>21</sup> Iwu o nyere anyi bu, "Onye obula huru Chineke n'anya aghakwaghi ihu nwanna ya n'anya."

## 5

### *Okwukwe n'ime Okpara Chineke*

<sup>1</sup> Onye obula kweere na Jisos bu Kraist bu onye amuru site na Chineke. Onye obula nke hukwara Nna n'anya na-ahukwa Okpara ya n'anya. <sup>2</sup> O bu otu a ka anyi si amata na anyi huru umu Chineke n'anya, mgbe anyi na-ahu Chineke n'anya, na-erubekwa isi n'iwu ya niile. <sup>3</sup> Nke a bu ihunanya Chineke, na anyi ga-edebe iwu ya. Iwu ya adighikwa aru. <sup>4</sup> N'ih i na onye

òbùla amurù site na Chineke na-emeri ùwa. Nke a bükwa mmeri ahụ na-emeri ùwa, ọ búladi okwukwe anyị. <sup>5</sup> Onye pụrụ imeri ùwa, ma ọ bughị naanị onye ahụ kweere na Jisọs bụ Ọkpara Chineke?

<sup>6</sup> Ọ bụ onye ahụ b́ara site na mmiri na ọbara, ya bụ Jisọs Kraịst. O siteghị naanị na mmiri b́a, kama o sitere na mmiri na ọbara. Ọ bükwa Mmụọ Nsọ na-agba ama maka ya, n'ìhi na Mmụọ Nsọ bụ eziokwu. <sup>7</sup> N'ìhi na ha dị atọ gbara akaebe: <sup>8</sup> Mmụọ Nsọ,\* na mmiri na ọbara, ha atọ kwekọrítara. <sup>9</sup> Ọ buru na anyị nabata akaebe nke mmadụ gbara, akaebe nke Chineke gbara dị ukwu karia, n'ìhi na ọ bụ akaebe Chineke gbara banyere Ọkpara ya. <sup>10</sup> Onye ọbùla kweere n'Ọkpara Chineke nwere ọgbugba ama a n'obi ya. Ma onye ọbùla na-ekwereghị na Chineke emeela ya ka ọ buru onye ụgha, n'ìhi na o kwereghị n'ama ahụ Chineke gbara banyere Ọkpara ya. <sup>11</sup> Ama ahụ bükwa nke a, na Chineke enyela anyị ndụ ebighị ebi, ndụ a dịkwa n'ime Ọkpara ya. <sup>12</sup> Onye ọbùla nwere Ọkpara ahụ nwere ndụ ma onye ọbùla na-enweghị Ọkpara Chineke enweghị ndụ.

### *Ime okwu ka o wee anya*

<sup>13</sup> Ana m edere unu ihe ndị a unu ndị kweere n'aha Ọkpara Chineke, ime ka unu mata na unu nwere ndụ ebighị ebi. <sup>14</sup> Nkwuwa okwu anyị

---

\* **5:8** 5:8 N'akwukwọ ndị ọhụrụ nke Vùlget na-agba akaebe n'eluwigwe: Nna, Okwu ahụ na Mmụọ Nsọ, ha atọ bụ otu. 8 Ha dịkwa atọ na-agba akaebe n'ùwa: (nke a adighị n'akwukwọ Griik ọbùla tupu senchuri nke iri na anọ)

nwere na ya bụ, na ọ bụrụ na anyị ariọ ihe ọbụla dika ọchịchọ obi ya siri di, ọ na-anụ olu anyị. <sup>15</sup> Ọ burukwanụ na anyị matara na ọ na-anụ olu anyị mgbe ọbụla anyị riọrọ ya ihe, anyị na-amatakwa na anyị anatala ihe ọbụla anyị riọrọ ya.

<sup>16</sup> Ọ bụrụ na onye ọbụla ahụ ka nwanna ya na-eme mmehie nke na-adighi eduba n'ọnwụ, ya kpee ekpere, Chineke ga-enyekwa onye ahụ ndụ. Nke a bụ maka ndi ahụ mmehie ha na-abughị nke na-eduba n'ọnwụ. E nwere mmehie na-eduba n'ọnwụ. Asighi m unu kpee ekpere maka nke ahụ. <sup>17</sup> Ajo omume niile bụ mmehie, ma ọ di mmehie nke na-adighi eduba n'ọnwụ.

<sup>18</sup> Anyị matara na onye ọbụla amuru site na Chineke anaghi aga n'ihu na-eme mmehie, kama onye ahụ nke amuru site na Chineke na-ehekwa ha, ajo onye ahụ adighi emetukwa ha aka. <sup>19</sup> Anyị maara na anyị bụ umu Chineke, uwa niile nokwa n'okpuru ike ajo onye ahụ. <sup>20</sup> Anyị matakwarara na Okpara Chineke abiala, nyekwa anyị nghota ka anyị mara ya, onye bụ eziokwu. Anyị no n'ime onye ahụ bụ eziokwu, ọ buladi n'ime Okpara ya, bụ Jisọs Kraist. Ya onwe ya bụ ezi Chineke burukwa ndu ebighi ebi.

<sup>21</sup> Umụ m, wezuganụ onwe unu site n'arusi niile.

**Biblica® Baiḅḅuḅ Nḅo n'Igbo Nḅi Ugbu a nke ḅiri onye oḅuḅa igu**  
**The Holy Bible in the Igbo language of Nigeria:**  
**Biblica® Baiḅḅuḅ Nḅo n'Igbo Nḅi Ugbu a nke ḅiri onye oḅuḅa igu**

copyright © 2020 Biblica, Inc.

Language: Igbo

Contributor: Biblica, Inc.

This work is made available under the Creative Commons Attribution-ShareAlike 4.0 International License (CC BY-SA). To view a copy of this license, visit <http://creativecommons.org/licenses/by-sa/4.0> or send a letter to Creative Commons, PO Box 1866, Mountain View, CA 94042, USA.

Biblica® is a trademark registered by Biblica, Inc., and use of the Biblica® trademark requires the written permission of Biblica, Inc. Under the terms of the CC BY-SA license, you may copy and redistribute this unmodified work as long as you keep the Biblica® trademark intact. If you modify a copy or translate this work, thereby creating a derivative work, you must remove the Biblica® trademark. On the derivative work, you must indicate what changes you have made and attribute the work as follows: "The original work by Biblica, Inc. is available for free at [www.biblica.com](http://www.biblica.com) and [open.bible](http://open.bible)."

Notice of copyright must appear on the title or copyright page of the work as follows:

Biblica® Baiḅḅuḅ Nḅo n'Igbo Nḅi Ugbu a nke ḅiri onye oḅuḅa igu

Nḅi Biblica, Inc. deghariḅi ya n'afḅ © 1980, 1988, 2019, 2020

Biblica® Open Igbo Contemporary Bible™

Copyright © 1980, 1988, 2019, 2020 by Biblica, Inc.

"Biblica" ḅu akara e ji mara ḅlo ḅḅu a, nke edebanyere ḅika iwu si kwado n'ḅlo ḅḅu ḅi n'obodo United States, ebe a na-enye akara a na ikike maka azḅm aḅḅa nḅi Biblica, Inc. O ḅu ha ka e nyere ikike idenye ya.

"Biblica" is a trademark registered in the United States Patent and Trademark Office by Biblica, Inc. Used with permission.

You must also make your derivative work available under the same license (CC BY-SA).

If you would like to notify Biblica, Inc. regarding your translation of this work, please contact us at <https://open.bible/contact-us>.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2023-04-12

---

PDF generated using Haiola and XeLaTeX on 21 Feb 2024 from source files dated 13 Apr 2023

e2303256-375f-5385-8ff3-d387f2bc9c78